

அன்பின் நிறைவே - உன்னை  
என்றும் என் மனதில் கொள்வேன்  
அன்றும் இன்றும் என்றும் மாறாதவா  
என் சிந்தையை நீ கவர்ந்தாய்

அன்பிற்கோர் எல்லை என்றுண்டானால் - அது  
நீயே என் தேவா  
என் குறைகள் எத்தனை என்றாலும்  
எதையும் இனி எண்ணேன் என்று  
அருகினில் வந்தென்னை ஏற்றுக் கொண்டாய் - உன்  
அன்பிற்கு என்ன சொல்வேன் - அன்பின்

தாயின் கர்ப்பத்தில் உருவாகும் முன்னே - நீ  
என்னை அறிந்தாய்  
எனக்குருக்கொடுதுயிர் தந்த தந்தை நீ  
கர்த்தனும் நீ தானன்றோ  
நீ என்னை காண்கின்ற தேவனன்றோ  
உன்னை நான் நேசிக்கின்றேன் - அன்பின்

உலகில் உனையன்றி வேறொன்றும் நாடேன்  
என் சொந்தம் நீயே  
விண்ணுலகில் நீயின்றி யாருண்டு  
யாருண்டு எந்தனுக்கு?  
உனக்கே நான் சொந்தமன்றோ  
என் அன்பின் லஹரி தேவா - அன்பின்